


Hamsin sena mill-mewt ta' Salvu Mifsud 'Panziku'

Forsi mhux kulhadd jaf jew jiftakru lil Salvu Mifsud. Figura prominenti u rispettata hafna minn nies ta' Hal Lija. Izda dawk li għandhom 'il fuq minn hamsin sena, żgur li jiftakruh lil Salvu Panziku.

Salvu tweled fid-9 ta' Awwissu tal-1893, u għex ma' huh Indrin u ohtu Rita ġewwa Hal Lija fil-bidu ta' Triq id-Dejqa, hdejn il-knisja ta' San Pietru, għal 71 sena meta l-mewt hasditu għal għarrieda nhar il-25 ta' Ottubru tal-1964. Salvu huwa wild Giovanni u Marianna Fenech. Għalhekk din is-sena jagħlaq hamsin sena mejjet. U tajjeb, anzi jixraq li wiehed ifakkar il-memorja ta' kompajżan li għamel unur lil Hal Lija.

Salvu kien iħobb hafna lil Hal Lija, speċjalment il-festa tas-Salvatur, li għalih kien imsemmi. Biex niftakruh sewwa, u kemm kienet għal qalbu l-festa, Salvu kien kull sena jikteb poezija/sunett fuq is-Salvatur, u kien iqassamha, fuq karta volante, fil-quddies kantata ta' nhar il-festa. Barra l-festa, Salvu kien ukoll jikteb xi poezija biex ifakkar l-ewwel quddies ta' diversi sacerdoti tar-raħal kif ukoll ta' dawk il-barranin li kien jaf, u xi okkażjonijiet oħra. Izda waħda mill-poeziji li kienet għal qalbu kienet dik li kiteb fl-ingress ta' Mons. Arcisqof Gonzi f'Mejju tal-1964. L-ewwel poezija/sunett li kien kiteb kien fl-1911, u minn dik is-sena sakemm għalaq għajnejh ma falliex darba li ma qrajniex il-poezija tiegħu ad unur Kristu Salvatur.

Is-sabiħ ta' dan ir-raġel maħbub kien li hlief l-iskola elimentari tal-gvern ma marx. Izda għalkemm ma attendiex xi Lyceum jew skola għolja, kien bniedem erudit hafna. Kien jieħu interess fil-hajja ta' madwaru u spiss kien jikteb xi artiklu jew xi ittra fil-ġurnali Maltin ta' dak iż-żmien. U fejn ma jaqbilx kien anke jirrispondi u jesprimi l-konvenzjonijiet tiegħu fuq dak li ma kienx jaqbel. Kif għamel darba minnhom lil Mike Buongiorno fil-programm *Rischia Tutto*. Dan kien ma qabilx miegħu fuq xi haġa li kien qal u kien anke kitiblu fejn ikkoreġieh. Kulhadd għaddieh biż-żmien. Izda meta fil-programm tal-ġimgha ta' wara semgħu lil Buongiorno



kitba ta'
Louis Fenech

jgħid li kien irċieva ittra minghand Malti li kien ikkoreġieh, kulhadd kellu jibla' dak id-daħk tal-ġimgha ta' qabel.

Salvu kellu għal qalbu wkoll il-kotba u kien jgħaddi hafna minn hinu jirriċerka, jaqra, jixrob u jixtarr minn dik għajn tal-għerf li jinsab fil-kotba tal-librerija. Jien kont għadni tfajjel u sikwiet kont nitkellem miegħu. Darba kien qiegħed bħas-soltu bilqiegħda fuq dawk it-targiet dojq li hemm mal-istatwa ta' San Pawl. Sellimtu u beda jkellimni. Din id-darba beda jkellimni fuq Dante u d-*Divina Commedia*. Għax Salvu kien iħobbha hafna il-letteratura taljana speċjalment fuq Dante. U kien jidher li r-raġel kien jaf

xi jgħid. Niftakar sewwa, hu kien qalli li kien ukoll għamel xi recordings ta' xi paragrafi żgħar jekk niftakar tajjeb mill-*Inferno* ta' din *Id-*Divina Commedia**. Dante kien tefa' hafna nies prominenti Taljani fl-infern biex ipattihelhom, jew għax ma kellux grazzja magħhom. Kien ukoll assoċjahom ma' hsejjes ta' annimali. Waħda minn dawn il-hsejjes kienet, li meta wiehed jaqraha pjuttost mghaġġla dawk il-vrus speċifiċi kienet toħroġ hoss ta' tiġieġa qed tqaqi. U hekk kien. Bqajt skantat inħares lejħ kif dawwar ilsien u ma' dawk l-erba' vrus biex ħareġ dak il-hoss. Forsi inti li qed taqra din tidħak. Imma kieku kellek tisma' lilu kif għamilt jien kont tgħid li għandu raġun, u bhali tibqa' b'ħalqek miftuh. Il-hoss l-ieħor kien ta' kelb qed jinbaħ. Daqshemm kien jidhol fil-fond fir-riċerka u l-istudji li kien jagħmel. U anke kien iddiskuta dawn iż-żewġ hsejjes ma' studjużi kemm Maltin kif ukoll Taljani. Qalli li kien hemm min ta' widen tal-hsieb tiegħu dwar dawn il-vrus assoċjati mal-hsejjes li hu kien ħareġ minn dawk il-vrus. Izda meta kont titkellem miegħu kont tieħu għost tisingħu jirrakkonta, l-aktar meta jinduna li qed tieħu interess f'dak li kien qiegħed jgħid.

"Panziku", ma kitibx biss poeziji. Lil Hal Lija kien



iħobbha. Kien għamel studju u r-riċerka bir-reqqa fuq ir-raħal u kien ippubblika ktejjeb fl-1932. Dan il-ktejjeb huwa xhieda ta' kemm kien erudit dan Salvu. Ta' kemm kien bniedem kulturali u ta' informazzjoni vasta fuq kwazi kollox. Fih kien ta l-istorja ta' Ħal Lija, kif ukoll ta informazzjoni fuq il-kappelli ta' madwar ir-raħal u naturalment xi poezija fuq it-Tabor ma naqsitx. Barra mill-istorja fuq ir-raħal, Salvu kien għamel ukoll studju fuq il-ħajja ta' Ġesu kif jixhed dan l-istess ktejjeb. Kien ta lista ta' knejjes li jagħtu gieħ lis-Salvatur, l-ewwel festa f'gieħ is-Salvatur f'Ħal Lija, lista tal-kappillan u anke nies minn Ħal Lija li għamlu unur lill-pajjiżhom u r-raħal tagħna wkoll.

Barra dan kollu, "Panziku", kien ukoll kiteb drammi storiku fuq Dun Mikiel Xerri li kien inħadem fuq il-palk tar-Radio City, illum iċ-Ċentru Nazzjonali Laburista. Barra l-kitba, Salvu kien ukoll jagħmel xi diskorsi f'okkazzjonijiet li kienu jittellgħu minn żmien għal żmien. Kulhadd kien jisimgħu u wara wkoll kien ilaqat xi ċapċipa żgħira, meta fil-festa tas-Salvatur jew f'xi okkazzjoni oħra kien jagħmel xi kelmtajn qosra, mill-gallarija ta' quddiem il-knisja.

Salvu wkoll kellu qalbu tad-deheb. Izda kien bniedem umli u xejn imkabbar b'li jagħmel. Kif spicċat il-gwerra hawn Malta kienu saru ħafna quddies biex jirringrazzjaw lil Alla talli helisna minn dan il-gwaj. U f'Ħal Lija ma kienetx eċċezzjoni. Jiena ma niftakarx, imma nisma' lin-nannu jgħid li fiż-żebbuġ kien hawn stakkament ta' suldati minn Basutoland. Nhar il-festa tal-Għid-il-Ħamsin nhar it-13 ta' Ġunju 1943, fi żmien il-Kappillan Dun Karm Lia, kienet saret quddiesa ta' ringrazzjament, fejn kienu mistiedna dawn is-suldati, li ħafna minnhom kienu, u anke kien hemm li tgħammedu u saru Nsara f'Ħal Lija. Salvu kien stinka biex isir dan il-festin u jingħataw xi kwadri u statwi lil dawn is-suldati. Salvu kien għamel diskors bl-Ingliż, u wara wieħed minnhom kien ittraduċa dak li ntqal. It-trattament kien sar fil-Każin tal-Banda San Pio X, fejn kienu tkantaw anke innijiet sagri minn dawn is-suldati.

Ġrajja oħra li kien organizza Salvu, flimkien ma' Mario Agius, bniedem iehor erudit minn Ħal Lija, kienet meta kien fakkar il-memorja ta' bniedem erudit iehor li għamel isem lil Ħal Lija – Annibale Preca. Salvu kien ammiratur kbir ta' dan Preca, u kien hejja programm



intensiv, flimkien ma' Mario Agius, fuq il-ħajja ta' dan il-kittieb u studju minn Ħal Lija. Dakinhar, il-25 ta' Novembru 1951, fejn l-istatwa ta' San Ġużepp fi triq imsemmiha għal Preca, kienet twaħhlet irħama commemorattiva f'għeluq il-ħamsin sena minn mewtu. Salvu kien xieraq li għamel kelmtajn fuq il-ħajja ta' dan l-istudju minn Ħal Lija fejn ta sintesi ta' ħajtu u x-xogħol li wettaq, fejn anke kien hegġeg lill-awtoritajiet biex terġa' tiġi stampata mill-ġdid *l-Storja Sagra* tiegħu. Kienu wkoll tkellmu xi nies oħra studjuzi minn Ħal Lija

Lil Salvu ma nistgħux nisimghuh aktar, speċjalment meta għaddew 50 sena minn mewtu. Izda bħalma jien għandi memorji sbieħ ta' dan ir-raġel li ta eżempju li b'hiltu u bl-entuzjażmu li kellu lejn it-tagħlim, għandu jtina lezzjoni ta' kif il-bniedem m'għandu qatt jaqta' qalbu jekk forsi ma kellux opportunita li jmur l-iskola – għalkemm illum l-affarijiet huma tant differenti minn dawk iż-żminijiet li tweled u trabba fihom Salvu, u anke dawk ta' tampari. It-tagħlim ma takkwistahx billi tmur l-iskola biss. L-għerf wieħed jakkwistah billi jaħdem għalih u jqalleb kotba, llum l-internet ukoll, u jixtarr sewwa u jieħu interess f'dak li jkun qed jitgħallem, biex iżommu u jkun kapaci jgħaddih lil haddiehor. Barra minn hekk ma tridx tisthi turi l-konvinzjonijiet tiegħek u tesprimi dak li tħoss mingħajr ma twegġa' lil hadd, anke jekk ma jintonawx mal-ideal tiegħek.

Jidhirli jien li għandna nfakkru l-memorja ta' ħafna nies minn Ħal Lija li għamlu isem. Nies li għamlu isem 'il barra mill-konfini tar-raħal tagħna. Jiena kont diġa' ktibt fuq tnejn – missier u ibnu li kienu magħrufin ma' Malta kollha. Dawk kienu Mons. Ġwann Dumink Attard, li kien l-ewwel kappillan minn Ħal Lija.

Kien ukoll kappillan tal-parroċċa tal-Isla li ta bidu tal-knisja parrokkjali u li wara kien laħaq Monsinjor tal-Katedral. Għamel erba' snin Vigarju Kapitulari u anke kien għamel vista pastorali wkoll. Missieru kien dak l-arkitett fdat mill-Gran Mastru Wignacourt, li kompli l-akwadott minn F'Attard sal-Belt Valletta u kien ukoll wieħed mill-periti tal-Ordni tal-Kavallieri.

Iva, mela Ħal Lija għandha biex tiftaħar, għax minnha wkoll hargu nies ta' stoffa.

